



Minuti tat-42 laqgħa tas-seba' Kunsill Lokali l-Għarb li saret nhar il-Erbgħa 2 ta' Dicembru, 2015. Il-laqgħa nbdiethin 2.00pm.

**Il-laqgħa bdiet b'dawn il-membri preżenti:-**

Sindku	David Apap Agius
Vici-Sindku	Carmen Vella
Kunsillier	Shirley Ann Cecchini Anthony Camilleri

**Ufficjali:**

Segretarju Ezekuttiv	Emily Amatulli-Depasquale
----------------------	---------------------------

L-Ambaxxatriċi V16 Katrina Grima ma setgħetx tattendi għal-laqgħa u kienet għalhekk qed tigi skuzata.

**1.0 Approvazzjoni tal-Minuti tal-41 laqgħa**

1.1 Il-Minuti gew approvati u ffirmati bħala dokument korrett.

**2.0 Data għda għall-inawgurazzjoni tal-monument ta' l-Isqof Nikol G. Cauchi**

- 2.1 Saret diskussjoni dwar id-data l-għda tal-Monument fejn il-Kunsill qabel li id-data għandha tithalla għal wara l-festi tal-Milied u l-ewwel tas-Sena. Il-Kunsill qabel li ser isir komunikat mall-Ministru għal Għawdex u ma' l-Isqof sabiex tinstab data li takkomoda lit-tnejn li huma.
- 2.2 Is-Sindku għied għall-attenzjoni tal-membri li għadha kif giet approvata l-applikazzjoni tan-*network of twinned towns*. Is-Sindku wera x-xewqa li l-lokalitajiet imsiehba jkunu mistiedna għall-ewwel laqgħa propju fil-jiem meta ser ikun inawgurati il-monument. Is-Sindku kompli li din tista' tkun okkazjoni ufficjali fejn daww preżenti ser ikunu jistgħu jiltaqgħu ma' l-awtoritajiet għenattivi kif ukoll eklesjastici tal-għira. Wara diskussjoni kien hemm qbil unanimu li dawn għandhom ikunu mistiedna bil-Kunsill jipprovd i-transport intern u akkomdazzjoni *half board*.

**3.0 Attivitajiet – Zjara mill-E.T. President ta' Malta**

- 3.1 Il-Kunsill gie infurmat li l-President ser tkun qegħda zzur il-lokalita' ta' l-Għarb bħala parti mill-kampanja Istrina nhar il-Hadd 20 ta' Dicembru, 2015. Gie diskuss il-programm fejn ser isir simili għas-sena l-oħra li jinkludi fih marċ u daqq mill-



## **Pagna 2 Minuti tat-42 laqgħa tal-Kunsill**

banda, partecipazzjoni tal-kor tal-parrocca, prezentazzjoni ta' tokens lit-tfal tal-parrocca u prezentazzjoni tad-donazzjonijiet migbura lill-President. Fl-istess waqt jigi servut torta tal-lampuki u tazza inbid lil dawk prezenti. Is-Segretarju Ezekuttiv gibdet l-attenzjoni li ma jistghux isiru donazzjonijiet min-naha tal-Kunsill.

### **4.0 Attivitajiet tal-Milied tal-Kunsill**

- 4.1 Saret diskussjoni dwar l-attivitajiet tal-Milied għat-tfal tal-lokalita' fejn il-Kunsill qabel li tigi organizzata dawra bit-*train* u jingħata lilhom snack li jieqfu jiekluh f'Bethlem f'Għajnsielem. Il-Kunsill qabel li din il-harga għandha ssir nhar it-Tnejn 28 ta' Dicembru jew data disponibbli mill-operatur fejn it-*train* titlaq mill-Għarb fid-9.15am.
- 4.2 Il-Kunsill qabel ukoll li l-ikla tal-Kunsill għandha ssir is-Sibt 19 ta' Dicembru fis-7pm. Post jigi indikat lill-Kunsilliera aktar 'il quddiem.

### **5.0 Tizjin tal-Milied**

- 5.1 Il-Kunsill iddiskuta l-kwotazzjoni għad-dekorazzjonijiet tal-Milied wahda mingħand 2cee Media u l-ohra mingħand Chris Gauci. Il-kwotazzjoni tat-2cee Media li kienet l-irhas wahda kien hemm problema peress li xi dekorazzjonijiet kienu gew ibbukjati sal-hin tal-laqgħa. Il-Kunsill ra li jkun xieraq li jkun hemm xi dawl fil-pjazza u matul Triq il-Knisja. Saru diversi suggerimenti fost ohrajn li jinhadmu festuni mill-haddiema sabiex jintuzaw matul Triq il-Knisja fis-snin li gejjin jew inkella nitolbu lill-Ambaxxatur sabiex jinstabu zghazagh li jkollhom magħhom electrian u jahdmu xi fistuni. Għal din is-sena l-Kunsill qabel li jara jekk 2cee Media jkollux xi tizjin iehor li jista' joffri bi prezz vantaggjuż u jehel fil-jiem li gejjin. Kienet diskussa il-possibilita' li l-attivitajiet tal-Milied li ser jsiru fir-rahall ikunu pubblizzati peress li dawn thallew barra fil-program tal-Milied f'Għawdex. Il-Kunsill qabel li għandu jitqassam *leaflet* bl-isem Milied fl-Għarb.

### **6.0 Skeda ta' Pagamenti**

#### **6.1 Skeda ta' Pagamenti**

L-Iskeda tal-Pagamenti giet appruvata unanimament mill-Kunsill.

### **7.0 Korrispondenza u Materji ohra**

- 7.1 Il-Vici Sindku ssuggeriet sabiex issir zebra crossing fiz-zona tal-fgura fejn hemm l-ispizerija.
- 7.2 Is-Sindku spjega li l-materjal li l-Kunsill kien qed izomm għewwa l-muzew tas-subien kellu jitnehha għaliex riedu jsiru xi xogħolijiet f'dan il-post. Peress li ma kienx hemm wisa' fejn jizamm is-Sindku issuggerixxa li dan għandu jinzamm fil-garaxx ta' Louis Portelli fi Triq Felic Grech. Il-Kunsill qabel ma' dan.
- 7.3 Il-Vici Sindku ssuggeriet li l-bank li hemm fil-fgura jingħata zebgħa. Il-Kunsill qabel li għandu jintbghat haddiem sabiex jisboh dan il-bank.



### Pagna 3 Minuti tat-42 laqgħa tal-Kunsill

- 7.4 Is-Sindku informa lill-Kunsill li gie infurmat li nhar il-Erbgħa 9 ta' Dicembru, 2015 ser ikun qed isir l-iffirmar tal-ftehim minhabba l-progett tan-*Night Shelter* fuq il-kazin tal-Banda kif diga kien hemm qbil fuqu waqt il-laqgħa numru 39. Is-Sindku irtira mill-kamra u is-Segretarju Ezekuttiv talab lill-Vici-Sindku sabiex tipprocedi bil-laqgħa. Il-Kunsill qabel unanimament u ikkonferma li dan il-progett huwa ta' beneficcju għar-residenti u għal daqs tant għandu jmxexxi bl-iffirmar.
- 7.5 Il-Vici Sindku qalet li r-rettur ta' Pinu kien qed jitlob il-koperazzjoni sabiex jitwaxxlu sigar fuq l-gholja ta' Għammar. Minkejja li l-Kunsill qabel mall-proposta
- l-Vici-Sindku giet mitluba sabiex titlob lir-rettur jagħmel talba ufficcjali u jibgħata lill-Kunsill sabiex tkun tista' tigi diskussa.
- 7.6 Il-Kunsill gie infurmat li waslet email mingħand Victoria Sultana l-Manager ta-Child Care Centre li qegħda thalli c-centru. Saret diskussjoni fejn il-Kunsill qabel li għandu jara x'kien jgħid il-kuntratt u jara x'inhuma l-obbligi min-naha ta' Victoria Sultana. Mill-banda l-oħra l-Kunsill għandu jiehu dan ic-Centru taht idejh u jara x'hemm bzonn sabiex is-servizz jibqa' jigi mogħti mingħajr waqfien. Il-Kunsill qabel li peress ir-rwol ta' Segretarju Ezekuttiv huwa wieħed iktar stabbli minn dak ta' Sindku li huwa rwol politiku bħala persuna responsabbli legali (LRP) għandha tkun is-Segretarju Ezekuttiv għan-nom tal-Kunsill. Il-Kunsill qabel unanimament.
- 7.7 Il-Kunsill gie infurmat li s-Sur Nathan Cassar gie assenjat min-naha ta' l-ETC bħala front desk għal perijodu ta' sitt gimgħat. Din il-materja giet diskussa. Is-Sindku qajjem għad-diskussjoni il-fatt li l-Kunsill qed jintuza hafna drabi sabiex jagħti *training* lill-hadiema taht hafna skemi offruti mill-Gvern. Is-Sindku kompli li dawn jirrikjedu hafna dedikazzjoni min-naha tas-Segretarju Ezekuttiv u l-iskrivana sabiex ikun possibli jingħata dan it-*training*. Kien hemm qbil li għandha issir talba lid-Dipartimnt sabiex dawn il-hadiema jkollhom post fis mall-Kunsill dejjem skond il-provedimenti tan-numru t' impjegati li jista' jkollu il-Kunsill.
- 7.8 Saret diskussjoni dwar il-grajjed ta' Triq Trux u stejjem oħra mibgħuta mingħand A&E Mintoff. Il-Kunsill qabel li għandhom isiru dawn il-grajjed u xogħolijiet oħra fl-istess stimi.
- 7.9 Is-Sindku qajjem il-punt dwar il-bdil ta' l-isem ta' Triq il-Knisja għal Triq l-Isqof Nikol G. Cauchi. Gie spjegat li fl-2011 il-Kunsill kien għamel talba ufficcjali sabiex l-isem ta' Triq il-Knisja jinbidel għal Triq l-Isqof Nikol G. Cauchi. Fl-2013, kienet saret talba oħra lill-istess kumitat ta' l-ismijiet tat-toroq fejn kienet saret talba sabiex il-Pjazzetta Zjara tal-Madonna quddiem ic-Centru Parrokkjali tissemma Triq l-Isqof Nikol G. Cauchi, Triq il-Vizitazzjoni tigi Triq l-Iskola u l-Pjazza principali tigi Pjazza Vizitazzjoni.

2.25pm Emanuel Muscat dahal għal-laqgħa.

Is-Sindku kompli jgħid li hassu fid-dover li jaqsam dan il-fatt fuq mezzi tal-medja soċjali u li ircieva hafna kummenti. Kummenti oħra waslu permezz tat-telephone u sms's. Is-Sindku zied jgħid li huwa kien qieghed iressaq dan bħala resoluzzjoni specjali li tgħid "Qed inressaq din r-resoluzzjoni specjali sabiex tkun rispettata d-



#### Pagna 4 Minuti tat-42 laqgħa tal-Kunsill

decizjoni mehuda minn dan il-Kunsill fl-2013 sabiex il-Pjazza ta' hdejn ic-Centru tingħta isem Pjazza/ Misrah Nikol Guzeppi Cauchi”

Il-Kunsill qabel unanimament

- 7.10 Emanuel Muscat gie infurmat bl-ikla tal-Kunsill għad-19 ta' Dicembru, 2015 fis-7pm.
- 7.11 Mingħand M. Meilak & Associates fejn infurmaw lill-Kunsill li b'effett mill-1 ta' Jannar, 2016 mhux ser jibqa' joffri s-servizz ta' *accountant* lill-Kunsill. Il-Kunsill qabel li għandu jara x'offerti ohra hemm disponibbli fis-suq.
- 7.12 Mingħand id-Dipartiment għall-Gvern Lokali dwar l-iskema dwar inizjattivi ta' attivitajiet kulturali għal Dicembru 2015 – Memo 22/2015 fejn il-Kunsill gie infurmat li ma kienx qed jigi mogħti fondi.
- 7.13 Mingħand Transport Malta fejn il-Kunsill gie infurmat li giet approvata t-talba għal tabelli dwar għoli ta' vetturi li jgħaddu minn parti minn Triq il-Knisja, Triq Trux, Triq Frenc ta' l-Għarb u Triq il-Blata.
- 7.14 Giet trattata s-segwenti korrisondenza mingħand il-MEPA:  
*Notification of MEPA's fourth statement to the Environment and Planning Review Tribunal – PA00086/11 – To erect old people's home.*  
*161113 – To construct dam for water retention – Wied il-Mielah, l-Għarb – Submission of Application following Screening Letter.*  
*DNO1396/15 – Proposed monument within village square.* Il-Kunsill gie infurmat li din id-DNO giet approvata.
- 7.15 Emanuel Muscat qal li iridu jitrangaw barriers f'Wied il-Mielah peress li kien ta' periklu. Il-Kunsill qabel li għandu jara kemm jiswew crash barriers.
- 7.16 Mingħand il-LEAP dwar leaflet tal-Progett ESF3.234.
- 7.17 Mingħand il-Windrose Project dwar il-Pinnur tar-Rih. Il-Kunsill gie infurmat li dan il-pinnur ser jehel fejn San Dimitri. Gie filfatt muri leaflet bid-disinn propost. Emanuel Muscat issugerixxa li bħala għasfur tkun forma ta' pluviera. Il-Kunsill qabel mall-post fejn għandu jehel il-pinnur u li għandu jgħaddi s-suggeriment dwar il-forma ta' l-għasfur.
- 7.18 Il-Kunsill iddiskuta dwar il-bzonn ta' servizz ta' handyman. Is-Sindku qal li huwa diga ddiskuta l-possibilita' jekk jaqbel il-Kunsill li l-haddiem Raymond Rotin wara li jagħmel il-gurnata tax-xogħol tiegħu jagħmel hin extra għal bzonnijiet li jkun hawn u anke' f'kaz ta' bzonn wara l-hin. Il-Kunsill qabel li għandu jigi avvicinat l-haddiem Raymond Rotin kif issuggerit mis-Sindku pero jekk dan ma jkunx qed iwettaq xogħolu kif mitlub għandu jitnehha minnufih u tinhareg offerta'.
- 7.19 Saret diskussjoni dwar l-ismijiet ta' l-isqaqien fejn il-Kunsill kien ippropona li jissemmew zewg sqaqien fi Triq San Pietru. Is-Sindku informa lill-Kunsill li kien hemm problema ukoll minhabba l-area l-gdida li nbnet fi Triq San Pietru fejn ir-



## **Pagna 5 Minuti tat-42 laqgħa tal-Kunsill**

residenti qed jiltaqgħu ma' problema ta' numri doppji. Is-Sindku isugherixxa li dawn l-isqaqien jingħataw lhom l-isem bħala Sqaq ta' Għan kif fil-fatt huma magħruf fil-prezent, Sqaq ta' Klara u fejn hemm il-blokka l-għida tissemma Misrah il-wileg. Il-Kunsill qabel ma' din il-proposta.

Il-Kunsill iddiskuta u qabel ukoll li l-isqaqien fi Triq Frenc ta' l-Għarb għandhom jingħataw l-ismijiet bħala Sqaq Nru. 1 li jkun l-Isqaq fejn hemm id-dar ta' Frenc ta' l-Għarb u Sqaq Nru. 2 li jkun l-Isqaq iktar 'il fuq minnu.

### **8.0 Aggornament**


8.0 Il-laqgħa li jmiss ser tinzamm nhar il-Erbgħa 6 ta' Jannar, 2016.

8.1 Il-laqgħa spiccat hin 3.13pm.

Konfermat minn



David Apap Agius  
Sindku



Emily Amatulli-Depasquale  
Segretarju Ezekuttiv